

imma xhieda li wiehed ghandu hila permezz ta' kitba jmessi 'l quddiem il-għerf tat-Teologija. Jigifieri, biex wiehed jisthoqqlu l-għerf tal-lawrja jehieg mhux biss li jkun għaref, imma wkoll li jkollu l-hila jzid bix-xogħol u l-kitba tiegħu l-għerf tat-Teologija. U min ma joqgħodx għal dawn ir-regolamenti jitlef id-dritt li jagħti l-lawrja, jew il-lawrja li jagħti ma tkun tiswa xejn quddiem il-Knisja.

X'għamlet l-Università tagħna għal dan it-tibdil? Nghiduha bla habi u bla tlaqliq li l-Università tagħna ma kenitx imhejjija biex thaddem ir-regolamenti godda. Imma l-ligi kienet ċara. Jew mew: jew hajja; jew toqgħod għar-regolament jew tagħlaq bwiebha għat-Teologija. U kieku ma reditx titlef id-dritt li kieket net ilha żmien twil tgawdi, li tagħti l-lawrja. Għalhekk bdiet tahseb biex tara kif se għet tqabbel ir-regolamenti godda mal-forzi tagħha. Saru laqgħat, kumitati, rapporti. Sar taħdit, tlab-lib, ftehim u nuqqas ta' ftehim. U ż-żmien għaddej, u bqajna dejjem fejn konna. Żidna sugġet jew tnejn, u dan minn għalina kien haġa kbira, u xejn iżjed. U kull tibdila żgħira li konna rridu nagħmlu kienet tiegħu għomor biex isseħħ. It-triq kienet twija; mill-Università għal għand il-Gvernatur, mill-Gvernatur għas-Segretarju tal-Kolonji, mis-Segretarju tal-Kolonji għal għand l-Ambaxxatur Ingliż fil-Vatikan, mill-Ambaxxatur għas-Segretarju ta' l-Istat tal-Vatikan, u min hemm għall-Kongregazzjoni. U l-isless triq minn Ruma għal Malta. U s-snin għaddejjin, u aħna bil-kemm bdejna nitharrku.

Fl-ewwel laqgħat u kumitati jien, bhala wiehed miż-żgħar, ma kontx imdahhal, u x-xogħol kollu kien f'idejn nies li ma setgħu jifhmu qatt l-ispirtu tar-regolamenti godda, għax qatt ma kienu tharrġu skond dawk il-metodi. Maż-żmien, min maet u min hareġ, u jien bdejti insemma' lehni. U f'daqqa waħda qam il-għied.

Għalkemm konna dahhalna fil-Kors tat-Teologija xi sugġetti godda, bħalma huma; Patrologija, Storja tal-Knisja, Grieg, u oħrajn, dan għalija ma kienx biżżejjed. Jiena ridt li noqogħdu għar-regolamenti kollha kemm huma u hekk nerfgħu u ngħolle l-livell ta' l-Università daqs ta' Universitàjjiet barranin. Hdmt kemm flaħt biex nilhqu dan l-iskop. Indhant għal xogħol barrani, bla ebda blas; ftaħt il-librerija tiegħi għall-istudenti li kienu neqsin għal kollox minn kull għajjnuna ta' kotba,

u l-istudenti bdew bil-ftit il-ftit jifhmu mohhom u jifhmu aħjar ir-regolamenti godda. Imma dawk li messhom fehmuhom qabel kulhadd ma fehmuhomx u ma setgħux jifhmuhom għax kienu mrawmin fuq metodi oħra. Kienu tajbin biex jgħallmu s-sugġett tagħhom kif tgħallmu huma, imma na setgħu qatt tharrġu l-istudenti fix-xogħol tat-tiftix tal-għerf u ta' kitba għolja. Min qatt ma tharrġ, kif jista' jtharrġ 'il haddiehor? U min qatt ma kiteb xejn, kif jista' jgħallim 'il haddiehor jikteb? H-htija ma kenitx tagħhom għal kollox; kienet il-htija taż-żmenijiet. Imma kienet htija tagħhom li ma ridux joqogħdu għall-pariri ta' min kien iaf xi haġa aktar minnhom. Għa'kemm hdmt kemm flaħt u aktar milli kelli naħdem, sib min ifixkilni, u billi l-kotra dejjem għalbet il-forza, sibt ruhi mirbuh mill-kotra li ma kenux jafu fuqie x kienu jithaddtu. Kliem bħal dan u kliem iehor għidtu lil shabi nil-laqgħat li kelina u sewa biss biex aktar wessa' l-firda bejni u bejnhom. U hekk meta l-istudji tat-Teologija kienu jehiegħu l-akbar għaqda u ftehim bejn il-Professuri, nibtet il-firda li mewtet il-bidu tajjeb u x-xejra tajba li kienu hađu l-istudji. Dan kien lejlet il-gwerra fis-sena 1939. Ma rridx ingedded t-tifikira kerha ta' kull ma sar dik il-habta, ta' kull ma rajt għall-gid li ridt nagħmel, ta' kemm hdmt u thabat bla blas; nghid biss illi xogħli kollu safa fix-xejn.

GAWHAR TA' HSIBIJET

Hu iktar hafif li tkun bniedem hanin milli tkun bniedem tal-haqq.

Il-ġenju huwa l-maqlub tal-flus, iktar ma jkollok iktar thosok hieni.

Huwa iżjed faħli li tqis bniedem mill-mistoqsijiet tiegħu milli mit-tweġibiet tiegħu.

Min jara s-sewwa u ma jagħmlux huwa bniedem bla kuragg.